
असाधारण क्रमांक ८७ 


प्राधिकृत प्रकाशन 


उपविभागीय अधिकारी तथा भूसंपादन अधिकारी तलासरी यांजकडून 
मुंबई - अहमदाबाद अतिजलद रेल्वे प्रकल्पासाठी , भूमि संपादन , पुनर्वसन व पुनर्स्थापना करताना 
उचित भरपाई मिळण्याचा आणि पारदर्शकतेचा हक्क अधिनियम , २०१३ चे कलम १ ९ अन्वये . 

घोषणा 


לל 


क्रमांक पुनर्वसन / MAHSR / कलम -१ ९ / टे -२ / कावि -०२ / २०२१. - ज्याअर्थी , समूचित शासन असलेल्या पालघर जिल्ह्याच्या 
जिल्हाधिकाऱ्याने , भूमि संपादन , पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क अधिनियम , २०१३ 
( २०१३ चा ३० ) ( यात यापुढे ज्याचा निर्देश “ उक्त अधिनियम ” असा केला आहे . ) यांच्या कलम ११ चे पोट - कलम ( १ ) याद्वारे प्रदान करण्यात 
आलेल्या अधिकाराचा वापर करुन दिनांक २४ नोव्हेंबर २०२० व दिनांक ३० जून २०२० अन्वये प्रारंभिक अधिसूचना काढली आहे , आणि 
त्याद्वारे असे अधिसूचित केले आहे की , यासोबत जोडलेल्या अनुसूची - एक मध्ये अधिक तपशिलवार वर्णन केलेल्या जमिनीची , अनुसूची - दोन 
मध्ये अधिक तपशिलवार विनिर्दिष्ट केलेल्या सार्वजनिक प्रयोजनासाठी आवश्यकता आहे किंवा तिची आवश्यकता भासण्याची शक्यता आहे . 


> 


आणि ज्याअर्थी , पालघर जिल्ह्याच्या जिल्हाधिकाऱ्यांनी कलम १५ च्या पोट - कलम ( २ ) अन्वये दिलेला अहवाल कोणताही असल्यास , 
विचारात घेतल्यानंतर , उक्त सार्वजनिक प्रयोजनासाठी उक्त जमिन संपादित करण्याची आवश्यकता आहे , याबाबत त्याची खात्री पटली आहे 
आणि म्हणून उक्त अधिनियमाच्या कलम १ ९ च्या पोट - कलम ( १ ) च्या तरतूदीन्वये , उक्त सार्वजनिक प्रयोजनासाठी उक्त जमिनीची 
आवश्यकता आहे , असे याद्वारे घोषित करण्यात येत आहे . 


आणि ज्याअर्थी , अनुसूची - तीन मध्ये अधिक तपशिलवार वर्णन केलेले क्षेत्र हे बाधित कुटूंबियांच्या पुनर्वसन व पुनर्वसाहतीच्या 
प्रयोजनासाठी पुनर्वसाहत क्षेत्र म्हणून निर्धारित केले असल्याचे याद्वारे घोषित केले जात असून , पुनर्वसन व पुनर्वसाहत योजनेचा सारांश 
अनुसूची - चार मध्ये विनिर्दिष्ट केला आहे . 


आणि ज्याअर्थी , उक्त अधिनियमाच्या कलम ३ च्या खंड ( छ ) अन्वये , समूचित शासन असलेला जिल्हाधिकारी उक्त अधिनियमान्वये 
जिल्हाधिकाऱ्यांची कार्ये पार पाडण्यासाठी उप विभागीय अधिकारी , तलासरी , यांस पदनिर्देशित करीत आहे . 

अनुसूची - दोन 


सार्वजनिक प्रयोजनाच्या स्वरुपाबाबत विवरण 


प्रकल्पाचे नाव 


मुंबई अहमदाबाद अतिजलद रेल्वे प्रकल्प ता . तलासरी , 
जिल्हा पालघर 
मुंबई अहमदाबाद अतिजलद रेल्वे प्रकल्प 
रेल्वे मंत्रालय , भारत सरकार यांनी भारतीय रेल्वे योजना २०२० तयार 
केली आहे आणि त्या योजनेचा दस्तऐवज डिसेंबर , २०० ९ मध्ये 
प्रसिद्ध झाला आहे . सदर प्रकल्प जपान सरकारच्या सहाय्याने 
कार्यन्वित करावयाचा आहे . प्रकल्पाची एकूण लांबी ही ५०८.१७ 
कि.मी. असून त्यापैकी १५५.६४२ कि.मी. लांब इतका रेल्वे मार्ग 
महाराष्ट्र राज्यामधून ( बोगद्यातून २७ कि.मी. व १२७.६४२ उन्नत 
मार्ग ) जातो . महाराष्ट्र राज्यातील या अंतरामध्ये ४ स्थानके ( बांद्रा 
कुर्ला संकुल , ठाणे , विरार व बोईसर ) नियोजित केले आहेत . रेल्वे 
चालनाचा वेग प्रती तास ३२० कि.मी. इतका असेल . 


प्रकल्पाच्या कामाचे वर्णन 


मुंबई अहमदाबाद अतिजलद रेल्वे प्रकल्पामुळे जलदगती रेल्वे प्रकल्प 
बांधकाम करणे , त्याचा वापर करणे व देखभाल करणे याकामी 
रोजगाराच्या संधी उपलब्ध होणार आहेत . 


स्थानिक लोकांना त्यांचे कौशल्य आणि अनुभव यानुसार त्या 
जागेतील प्रचलित नियमानुसार रोजगाराच्या संधी मिळतील . 


समाजाला होणारे लाभ 


तसेच त्या प्रकल्पामुळे प्रवासी वाहतुकीत वाढ , सुरक्षित आणि जलद 
प्रवास , भौगोलिक आणि सामाजिक दृष्टीने सर्वकष विकास , मोठ्या 
प्रमाणात रोजगार निर्मिती , पर्यावरण स्थिरता ह्या बाबी अभिप्रेत 
आहेत . 


भाग एक ( को.वि.पु . ) – ८७-२ 

अनुसूची - तीन 
बाधित व्यक्तींचे विस्थापन करण्यास भाग पाडणारी कारणे 


( १ ) प्रकल्पाचे बांधकाम 


( २ ) प्रकल्पाचे परिचालन 


( ३ ) प्रकल्पाच्या देखभालीखाली 


या कारणाकरिता जमिनीची आवश्यकता . 

अनुसूची - चार 
भूमी संपादन अधिनियम , २०१३ मधील कलम १०८ नुसार १ ) जमिनीचे मुल्यांकन व २ ) पुनर्वसन व पुनर्स्थापना 
अंतर्गत घटकांबाबत राज्य शासनाचे धोरण निश्चित केलेले आहे , त्यानुसार मुंबई अहमदाबाद अतिजलद रेल्वे 
प्रकल्पाकरीता भूमी संपादन अधिनियम , २०१३ मधील दुसऱ्या अनुसूचीनुसार तसेच महाराष्ट्र शासन राजपत्र दिनांक 
२७ ऑगस्ट २०१४ नुसार देय लाभाचा सारांश 
पुनर्वसन व पुनर्स्थापना अंतर्गत घटक 
( १ ) जर ग्रामीण भागात घर गमावले तर इंदिरा आवास योजनेच्या निकषानुसार बांधलेले घर किंवा त्याऐवजी नियमानुसार 

अनुज्ञेय रक्कम देय राहील . किमान र . रु .१,६५,००० / - . 
( २ ) जर शहरी भागात घर गमावले तर सार्वजनिक बांधकाम विभागाच्या निकषानुसार ५० चौ.मी. जोते क्षेत्र असलेले घर 

किंवा त्याऐवजी नियमानुसार अनुज्ञेय रक्कम देय राहील . किमान र . रु . ५.५ लाख देय राहील . 
( ३ ) जर कुटूंबात रोजगारासाठी पात्र उमेदवार असेल अशा प्रत्येक बाधित कुटुंबाला एकदाच ५ लाख रुपये दिले जातील . 
( ४ ) बाधित स्थलांतरीत कुटुंबाला दरमहा र . रु . ३,००० / - निर्वाह भत्ता स्थलांतराच्या तारखेपासून एक वर्षाच्या कालावधीसाठी . 

अनुसूचित जाती आणि जमातींच्या अशा कुटूंबांना अतिरीक्त र.रु. ५०,००० / - देय राहील . 
( ५ ) बाधित स्थलांतरीत कुटूंबाला र . रु . ५०,००० / - वाहतूक खर्च देय राहील . 
( ६ ) ज्या कुटूंबांकडे जनावरांचा गोठा किंवा छोटे दुकान होते , अशा कुटुंबाला एकदाच र.रु. २५,००० / - आर्थिक मदत देय 

राहील . 
( ७ ) कारागीर , छोटे व्यापारी यांना एकदाच र . रु . ५०,००० / - अनुदान देय राहील . 
( ८ ) घर बदलल्यानंतर एकदाच र . रु . ५०,००० / - पुनर्स्थापना भत्ता देय राहील . 
( ६ ) पुनर्वसन झालेल्या व्यक्तीच्या केवळ पहिल्या व्यवहारासाठी मुद्रांक शुल्क आणि नोंदणी शुल्क हे संबंधित संपादन 

संस्थेकडून भरले जाईल . 
( १० ) बाधित व्यक्तीने लेखी स्वरुपात संमती दिली तर वर उल्लेख केलेले पॅकेज अनुज्ञेय होईल . 

अनुसूची - पाच 
नियुक्त केलेल्या प्रशासकाचा तपशील 


अ 


उपविभागीय अधिकारी , तलासरी 


प्रशासक म्हणून नियुक्त करण्यात 
आलेल्या अधिकाऱ्याचे पदनाम 


ब 


प्रशासकाच्या कार्यालयाचा पत्ता 


उपविभागीय अधिकारी , तलासरी कार्यालय , 
विकासपाडा , ता . तलासरी , जि . पालघर , 401 606 


> 


क 


ज्या अधिसूचनेद्वारे प्रशासकाची 
नियुक्ती करण्यात आली आहे त्या 
अधिसूचनेचा तपशील 


जिल्हाधिकारी पालघर याचेकडील 
क्रमांकापुनर्वसन / NHSRCL / आदेश / टे- / कावि -५२३ / २०२१ 

दिनांक २४/११/२०२१ 


अश्विनी मांजे , 

सक्षम प्राधिकारी , 
मुंबई अहमदाबाद अतिजलद रेल्वे प्रकल्प तथा 

उप विभागीय अधिकारी , तलासरी . 


पालघर , 


दिनांक : १४ डिसेंबर २०२१ . 

